



РЕПУБЛИКА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Бр. 09-33

30.01. 2014 година

Скопје

Агенцијата за аудио и аудиовизуелни медиумски услуги врз основа на член 6, став 1, алинеја 4, член 23 став 1 алинеја 1 и член 152 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14) и Извештајот од вонредниот надзор на програмскиот сервис на ЈП Македонска радио – телевизија Скопје, Македонска телевизија – Прв програмски сервис (МРТ1), емитуван во периодот од 13 до 19 јануари 2014 година, бр.10-579/1 од 29.01.2014 година, а во согласност со Заклучокот, бр.02-520/10 од 29.01.2014 година, поради констатирано непочитување на одредбите од Законот за аудио и аудиовизуелни медиумски услуги, односно поради непочитување на обврската за процентуалната распределба на емитуваната музика, од страна на ЈП Македонска радио – телевизија Скопје, Македонска телевизија – Прв програмски сервис (МРТ1), на 5-та седница одржана на 29.01.2014 година, донесе:

#### Решение за преземање мерка

1. СЕ ОПОМЕНУВА ЈП Македонска радио – телевизија Скопје, Македонска телевизија – Прв програмски сервис (МРТ1), заради извршена повреда на член 92 став 4 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14), односно непочитување на обврската за процентуалната распределба на емитуваната музика, во периодот од 13 до 19 јануари 2014 година.

Повредата од став 1 од оваа точка, специфицирана е (по датум, опис на прекршување) во Извештајот од вонредниот надзор на програмскиот сервис на ЈП Македонска радио – телевизија Скопје, Македонска телевизија – Прв програмски сервис (МРТ1), емитуван во периодот од 13 до 19 јануари 2014 година, бр.10-579/1 од 29.01.2014 година, кој е составен дел на ова решение како Прилог бр. 1.

2. МУ СЕ НАЛОЖУВА на ЈП Македонска радио – телевизија Скопје, Македонска телевизија – Прв програмски сервис (МРТ1), во рок од 90 (деведесет) дена од денот на донесувањето на ова решение, да го усогласи своето работење со одредбите од Законот за аудио и аудиовизуелни медиумски услуги.

3. По истекот на рокот определен во точка 2 од ова решение, да се изврши контролен надзор, со цел да се утврди дали субјектот на надзор, наведен во точка 1 на ова решение, постапил по опомената (во целост, делумно или не постапил).

4. Ова решение е конечно.

Тужбата не го одлага извршувањето на решението.

#### Образложение

Агенцијата за аудио и аудиовизуелни медиумски услуги врз основа на член 28 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14), е надлежна да врши програмски надзор (мониторинг) на програмите на радиодифузерите и давателите на аудиовизуелни медиумски услуги по барање, како и на програмските пакети кои ги реемитуваат операторите на јавни

електронски комуникациски мрежи од аспект на почитувањето на одредбите од овој закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 6, став 1, алинеја 4 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14), Агенцијата за аудио и аудиовизуелни медиумски услуги презема мерки согласно со овој закон во случаите кога е извршена повреда на одредбите од Законот за аудио и аудиовизуелни медиумски услуги или на прописите донесени врз основа на него и условите и обврските од дозволите.

Во рамките на своите законски надлежности, Агенцијата за аудио и аудиовизуелни медиумски услуги во периодот од 13 до 19 јануари 2014 година, изврши вонреден програмски надзор (мониторинг) на програмата/програмскиот сервис на ЈП Македонска радио – телевизија Скопје, Македонска телевизија – Прв програмски сервис (МРТ1), емитуван во периодот од 13 до 19 јануари 2014 година, при што со помош на системот на мониторинг констатираше дека од страна на наведениот радиодифузер е извршена повреда на член 92 став 4 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14), на начин што не ја почитувал обврската за процентуалната распределба на емитуваната музика, со тоа што забавната музика беше застапена со 62%, а народната музика со 38%.


Повредата е специфицирана (по датум, опис на прекршување) во Извештајот од вонредниот надзор на програмскиот сервис на ЈП Македонска радио – телевизија Скопје, Македонска телевизија – Прв програмски сервис (МРТ1), емитуван во периодот од 13 до 19 јануари 2014 година, бр.10-579/1 од 29.01. 2014 година, кој е составен дел на ова решение како Прилог бр. 1.

Следствено на тоа, а врз основа на член 23 став 1 алинеја 1 и член 152 од Законот за аудио и аудиовизуелни медиумски услуги и Извештајот од вонредниот надзор на програмскиот сервис на ЈП Македонска радио – телевизија Скопје, Македонска телевизија – Прв програмски сервис (МРТ1), емитуван во периодот од 13 до 19 јануари 2014 година, бр.10-579/1 од 29.01.2014 година, а во согласност со Заклучокот, бр.02-520/10 од 29.01.2014 година, поради констатираното непочитување на одредбите од Законот за аудио и аудиовизуелни медиумски услуги, наведено во точка 1 од ова решение, Агенцијата за аудио и аудиовизуелни медиумски услуги донесе решение, со кое кон ЈП Македонска радио – телевизија Скопје, Македонска телевизија – Прв програмски сервис (МРТ1), презема мерка – опомена.

Агенцијата му наложи на радиодифузерт, во рок од 90 (деведесет) дена од денот на донесувањето на ова решение, да го усогласи своето работење со одредбите од Законот за аудио и аудиовизуелни медиумски услуги. Исто така, по истекот на рокот определен во точка 2 од ова решение, да се изврши контролен надзор, со цел да се утврди дали субјектот на надзор, наведен во точка 1 на ова решение, постапил по опомената (во целост, делумно или не постапил).

Согласно член 24 ставови 1 и 2 од Законот за аудио и аудиовизуелни медиумски услуги, ова решение е конечно и против него радиодифузертот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението. Тужбата не го одлага извршувањето на решението.

Врз основа на горе наведеното, се донесе решение како во диспозитивот.




**Упатство за правно средство:** Против ова решение радиодифузертот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

**Прилог (1):**


1) Извештај од вонредниот надзор на програмскиот сервис на ЈП Македонска радио – телевизија Скопје, Македонска телевизија – Прв програмски сервис (МРТ1), емитуван во периодот од 13 до 19 јануари 2014 година, бр.10-579/1 од 29.01.2014 година.

**Доставено до:**

- ЈП Македонска радио – телевизија Скопје, Македонска телевизија – Прв програмски сервис (МРТ1);
- Директорот на ЈП Македонска радио – телевизија Скопје, Македонска телевизија – Прв програмски сервис (МРТ1);
- Секторот за правни работи;
- Секторот за програмски работи;
- Назначеното лице во Агенцијата за водење на уписникот Уп 1.

Изработил: Симе Златески   
Одобрила: Цветанка Митревска





Преглед: 29.01.2014			
Орг. единица	Број	Износ	Предавец
10	379	1	

### ИЗВЕШТАЈ

од вонредниот надзор на програмскиот сервис на ЈП МАКЕДОНСКА РАДИО-ТЕЛЕВИЗИЈА Скопје, Македонска телевизија - Прв програмски сервис (МРТ1), емитуван во периодот од 13 до 19 јануари 2014 година

#### Предмет на надзорот:

1. Член 92 ставови 4 и 6 од Законот за аудио и аудиовизуелни медиумски услуги (најмалку 14 часа во текот на неделата вокална и/или вокално-инструментална музика на македонски јазик или на јазиците на етничките заедници кои не се мнозинство во Република Македонија, од која 50% забавна и 50% народна; и најмалку половина од обврската за музиката да се оствари во периодот од 7 до 19 часот).

#### Констатации:

Со мониторингот од 13 до 19 јануари 2014 година, е констатирано дека ЈП МАКЕДОНСКА РАДИО-ТЕЛЕВИЗИЈА Скопје, Македонска телевизија - Прв програмски сервис (МРТ1), ја почитува законската обврска да емитува најмалку 14 часа вокална и/или вокално-инструментална музика на македонски јазик во текот на неделата. Во анализираната недела емитуваше 14 часа 38 минути и 8 секунди вокална и/или вокално-инструментална музика на македонски јазик. Меѓутоа не ја почитува обврската за процентуалната распределба на музиката - забавната музика беше застапена со 9 часа 5 минути и 21 секунда, односно 62%, а народната музика со 5 часа 32 минути и 47 секунди, односно 38%. Исто така, МРТ1 ја почитува и одредбата од став 6 на овој член; најмалку половина од обврската за музика, утврдена во став 4, да ја остварува во периодот од 07.00 до 19.00 часот. Во неделата кога е извршен надзорот, во периодот од 07.00 до 19.00 часот, се емитувани вкупно 7 часа 12 минути и 6 секунди вокална и/или вокално-инструментална музика на македонски јазик.

#### Опис на прекршувањето:

ЈП МАКЕДОНСКА РАДИО-ТЕЛЕВИЗИЈА Скопје, Македонска телевизија - Прв програмски сервис не ја почитува обврската за процентуалната распределба на емитуваната музика. Во периодот од 13 до 19 јануари 2014 година, забавната музика беше застапена со 62%, а народната музика со 38%, што е спротивно на член 92 став 4 од Законот за аудио и аудиовизуелни медиумски услуги.

**Забелешка:** На 16 јануари 2014 година, поради технички проблеми кај операторот на јавна електронска комуникациска мрежа, преку кој го примаме овој сервис, нема снимка од програмата за периодот од 13:17:29 до 13:35:40 часот. Ова време не е земено предвид во анализата.

Агенција за аудио и аудиовизуелни медиумски услуги

